

P7_TA(2014)0043

Strategġija tal-UE dwar il-persuni minghajr dar

Riżoluzzjoni tal-Parlament Ewropew tas-16 ta' Jannar 2014 dwar strategġija tal-UE għall-persuni minghajr dar (2013/2994(RSP))

Il-Parlament Ewropew,

- wara li kkunsidra t-Trattat dwar l-Unjoni Ewropea, b'mod partikolari l-Artikoli 2 u 3 tiegħu,
- wara li kkunsidra t-Trattat dwar il-Funzjonament tal-Unjoni Ewropea, b'mod partikolari l-Artikoli 9, 14, 151, u 153 tiegħu,
- wara li kkunsidra l-Karta Soċjali Ewropea riveduta tal-Kunsill tal-Ewropa, b'mod partikolari l-Artikolu 31 tagħha,
- wara li kkunsidra l-Karta tad-Drittijiet Fundamentali tal-Unjoni Ewropea, b'mod partikolari l-Artikoli 34 u 36 tagħha,
- wara li kkunsidra l-Komunikazzjoni tal-Kummissjoni tas-16 ta' Diċembru 2010 bl-isem "Il-Pjattaforma Ewropea kontra l-Faqar u l-Esklużjoni Soċjali: Qafas Ewropew għall-koeżjoni soċjali u territorjali" (COM(2010)0758),
- wara li kkunsidra d-Direttiva tal-Kunsill 2000/43/KE tad-29 ta' Ġunju 2000 li timplimenta l-prinċipju tat-trattament ugwali bejn il-persuni irrispettivament mill-orijini tar-razza jew etniċità¹,
- wara li kkunsidra l-Komunikazzjoni tal-Kummissjoni bl-isem "Ewropa 2020: Strategġija għal tkabbir intelliġenti, sostenibbli u inklussiv" (COM(2010)2020),
- wara li kkunsidra d-dikjarazzjoni tiegħu tat-22 ta' April 2008 dwar it-tmiem tal-problema ta' persuni bla djar li jgħixu fit-toroq²,
- wara li kkunsidra l-konferenza ta' kunsens Ewropew ta' Diċembru 2010,
- wara li kkunsidra r-riżoluzzjoni tiegħu tal-14 ta' Settembru 2011 dwar l-istrategġija tal-UE għall-persuni minghajr dar³,
- wara li kkunsidra l-Komunikazzjoni tal-Kummissjoni tal-20 ta' Frar 2013 bl-isem "Lejn Investiment Soċjali għat-Tkabbir u l-Koeżjoni – inkluża l-implimentazzjoni tal-Fond Soċjali Ewropew 2014-2020" (COM(2013)0083),
- wara li kkunsidra d-dokument ta' hidma tal-persunal tal-Kummissjoni tal-20 ta' Frar 2013 bl-isem "Confronting Homelessness in the European Union" (SWD(2013)0042),

¹ ĠU L 180, 19.7.2000, p. 22.

² ĠU C 259 E, 29.10.2009, p. 19.

³ ĠU C 51 E, 22.2.2013, p. 101.

- wara li kkunsidra r-risoluzzjoni tiegħu tal-11 ta' Ġunju 2013 dwar l-akkomodazzjoni soċjali fl-Unjoni Ewropea¹,
 - wara li kkunsidra s-sitt prinċipji li ntlahaq ftehim dwarhom matul il-laqgħa ta' diskussjoni tal-Ministri dwar il-problema ta' persuni mingħajr dar, li saret f'Leuven fl-1 ta' Marzu 2013 fuq l-inizjattiva tal-Presidenza Irlandiża,
 - wara li kkunsidra l-Artikolu 110(2) u (4) tar-Regoli ta' Proċedura tiegħu,
- A. billi l-bnedmin kollha jitwiellu liberi, b' dinjità u drittijiet indaqs, u hija r-responsabbiltà tal-Istati Membri li jippromwovu u jiggarrantixxu dawn id-drittijiet;
 - B. billi l-problema ta' persuni mingħajr dar tikkostitwixxi ksur tad-dinjità tal-bniedem u tad-drittijiet tal-bniedem; billi l-akkomodazzjoni hija b'zonn uman bażiku u prekondizzjoni għal hajja diċenti u għall-inklużjoni soċjali;
 - C. billi l-problema ta' persuni mingħajr dar saret prijorità tal-politika tal-UE dwar il-faqar fil-qafas tal-Istrateġija Ewropa 2020 u l-inizjattiva emblematika tagħha Pjattaforma Ewropea kontra l-Faqar u l-Esklużjoni Soċjali, kif ukoll fil-Pakkett ta' Investiment Soċjali tal-UE; billi madankollu, il-livelli attwali tal-faqar u l-esklużjoni soċjali qed jipperikolaw l-ilhug tal-mira tal-Istrateġija Ewropa 2020 li l-għadd ta' persuni li qed jgħixu fil-faqar u li huma soċjalment esklużi jew li jinsabu friskju li jispiċċaw f'dawn is-sitwazzjonijiet jonqos b'tal-anqas 20 miljun;
 - D. billi l-problema ta' persuni mingħajr dar tirrappreżenta l-aktar forma estrema ta' faqar u privazzjoni, u komplet tikber f'dawn l-aħħar snin tista' tghid fl-Istati Membri kollha;
 - E. billi l-Istati Membri li ntlaw l-agħar mill-kriżi ekonomika u finanzjarja qed jaraw żieda bla preċedent fil-problema ta' persuni mingħajr dar;
 - F. billi l-profilu soċjali u familjari tal-persuni li jużaw l-akkomodazzjoni soċjali nbidlu, u billi issa hemm domanda akbar għal akkomodazzjoni ta' dan it-tip;
 - G. billi f'uħud mill-Istati Membri hemm nuqqas ta' faċilitajiet ta' akkomodazzjoni soċjali flimkien ma' hteġa dejjem tikber ta' akkomodazzjoni finanzjarjament aċċessibbli;
 - H. billi għadd ta' korpi tal-UE bħall-Kunsill Impjiegi, Politika Soċjali, Saħħa u Affarijiet tal-Konsumatur (EPSCO), il-Kumitat tar-Regjuni, il-Kumitat Ekonomiku u Soċjali Ewropew u l-Parlament appellaw lill-Kummissjoni tiżviluppa strateġija tal-UE dwar il-problema ta' persuni mingħajr dar jew xi haġa simili;
 - I. billi l-problema ta' persuni mingħajr dar hija min-natura tagħha stess problema b'bosta aspetti u teħtieġ rispons politiku b'bosta aspetti;
 - J. billi kulma jmur hemm aktar evidenza li turi li l-approċċi mmexxija mill-akkomodazzjoni fir-rigward tal-problema ta' persuni mingħajr dar huma daww l-aktar effettivi;
 - K. billi l-problema ta' persuni mingħajr dar tircievi enfasi akbar fil-qafas tas-Semestru tal-UE, fejn xi Stati Membri jinkludu l-problema ta' persuni mingħajr dar bħala prijorità ta' kontra l-faqar fi hdan il-Programmi ta' Riforma Nazzjonali tagħhom għall-2012 u l-2013;

¹ Testi adottati, P7_TA(2013)0246.

- L. billi l-qafas ta' politika attwali tal-UE u r-realtà soċjali konkreta qed iwittu t-triq lejn azzjoni msahha u aktar ambizzjuża dwar il-problema ta' persuni mingħajr dar fil-livell tal-UE;
- M. billi l-Istati Membri tal-UE għandhom l-aktar sistema ta' protezzjoni soċjali avvanzata fid-dinja, bl-oghla kontribuzzjonijiet għall-benefiċċji soċjali għaċ-ċittadini;
- N. billi r-responsabbiltà immedjata sabiex tiġi indirizzata l-problema ta' persuni mingħajr dar hija f'idejn l-Istati Membri, u b'mod partikolari l-awtoritajiet reġjonali u lokali, u billi strategija tal-UE għandha rwol kumplementari xi twettaq;
- O. billi huwa possibbli li jkun hemm rwol aktar b'saħħtu għall-Kummissjoni fi hdan l-oqsma attwali ta' kompetenza tagħha u b'rispett għall-prinċipju tas-sussidjarjetà;
- P. billi għadd dejjem jiżdied ta' Stati Membri għandhom strategija olistika għall-problema ta' persuni mingħajr dar u jistgħu jibbenefikaw minn kooperazzjoni Ewropea sabiex jiżviluppaw ulterjorment il-politiki tagħhom;
- Q. billi l-faqar mhuwiex delitt u billi l-problema ta' persuni mingħajr dar la hija delitt u lanqas għażla ta' stil ta' hajja;
 1. Jindika li bosta persuni mingħajr dar ibatu biex ilaħħqu mal-hajja u jkollhom bilfors jgħixu f'kundizzjonijiet inumani;
 2. Ihegġegħ lill-Kummissjoni tiżviluppa mingħajr aktar dewmien strategija tal-UE għall-problema ta' persuni mingħajr dar skont kif stabbilit fir-riżoluzzjoni tal-Parlament tal-14 ta' Settembru 2011 dwar strategija tal-UE għall-persuni mingħajr dar u fi proposti minn istituzzjonijiet u korpi tal-UE oħrajn;
 3. Iqis li Strategija tal-UE għall-Persuni Mingħajr Dar għandha tirrispetta bis-siġħ it-Trattat, li jstipula "r-rwol essenzjali u d-diskrezzjoni wiesgħa tal-awtoritajiet nazzjonali, reġjonali u lokali li jipprovdu, jikkummissjonaw u jorganizzaw is-servizzi ta' interess ekonomiku ġenerali li jkun qrib kemm jista' jkun tal-htigijiet tal-utenti"; iqis li r-responsabbiltà għall-ġlieda kontra l-problema ta' persuni mingħajr dar hija tal-Istati Membri u li għaldaqstant strategija tal-UE għall-persuni mingħajr dar għandha tappoġġa lill-Istati Membri sabiex jieħdu fuqhom din ir-responsabbiltà bil-mod l-aktar effettiv possibbli filwaqt li jirrispettaw bis-siġħ il-prinċipju tas-sussidjarjetà;
 4. Jistieden lill-Kummissjoni tistabbilixxi grupp ta' esperti ta' livell għoli biex jappoġġaha fit-tnejn u l-iżvilupp ulterjuri ta' strategija tal-UE għall-persuni mingħajr dar;
 5. Jistieden lill-Kummissjoni tagħti kunsiderazzjoni dovuta lill-problema ta' persuni mingħajr dar fir-Rakkomandazzjonijiet Speċifiċi għall-Pajjiż fir-rigward ta' dawk l-Istati Membri fejn teżisti htieġa urgenti ta' progress fil-qasam tal-problema ta' persuni mingħajr dar; jistieden lill-Istati Membri jkomplu jsaħħu l-inkluzjoni tal-problema ta' persuni mingħajr dar fil-Programmi Nazzjonali ta' Riforma tagħhom;
 6. Jenfasizza l-htieġa li tingabar data komprensiva u li tista' titqabbel dwar il-problema ta' persuni mingħajr dar mingħajr ma jiġu stigmatizzati l-persuni li jinsabu mingħajr dar; jenfasizza li l-ġbir tad-data huwa prekondizzjoni għall-iżvilupp ta' politiki effiċjenti li finalment iwasslu għall-qerda tal-problema ta' persuni mingħajr dar;

7. Jiqa' d-dispożizzjonijiet fir-Regolament il-ġdid tal-Fond Soċjali Ewropew rigward l-istabbiliment ta' indikaturi għall-monitoraġġ tal-effettività tal-investimenti fir-rigward tal-persuni mingħajr dar jew tal-persuni milquta mill-eskluzjoni f'dik li hi akkomodazzjoni; jistieden lill-Kummissjoni tisfrutta bis-sħiħ il-potenzjal ta' dawn l-ġhodod godda;
8. Jistieden lill-Kummissjoni tuża l-programm EaSI (il-Programm Ewropew għall-Impjiegi u l-Innovazzjoni Soċjali) bħala l-ġhajj ewlenija ta' finanzjament għal strateġija tal-UE għall-finanzjament ta' riċerka u skambji transnazzjonali, u biex tibni ulterjorment il-kooperazzjoni tagħha mal-partijiet interessati Ewropej ewlenin;
9. Jistieden lill-Kummissjoni tintegra l-problema ta' persuni mingħajr dar fl-oqsma ta' politika tal-UE rilevanti kollha;
10. Jistieden lill-Kummissjoni tiffoka fuq dawn it-temi ta' prijorità li ġejjin għal strateġija tal-UE għall-persuni mingħajr dar:
 - approċċi għall-problema ta' persuni mingħajr dar immexxija mill-akkomodazzjoni jew li jkollhom l-akkomodazzjoni bħala l-ewwel prijorità;
 - il-problema ta' persuni mingħajr dar fil-livell transkonfinali;
 - il-kwalità tas-servizzi għall-persuni mingħajr dar;
 - il-prevenzjoni milli wieħed jispiċċa mingħajr dar;
 - iż-żgħażaġh mingħajr dar;
11. Ifakkar fir-riżoluzzjoni tiegħu tal-14 ta' Settembru 2011 dwar il-persuni mingħajr dar għall-elementi ewlenin ta' strateġija tal-UE għall-persuni mingħajr dar, u b'mod partikolari jenfasizza l-elementi li ġejjin:
 - il-monitoraġġ Ewropew fuq bażi regolari tal-problema ta' persuni mingħajr dar;
 - ir-riċerka u l-iżvilupp tal-ġharfien dwar il-politiki u s-servizzi li jirrigwardaw il-problema ta' persuni mingħajr dar;
 - l-innovazzjoni soċjali fil-politiki u s-servizzi li jirrigwardaw il-problema ta' persuni mingħajr dar;
12. Ihegġeg lill-Istati Membri jiżviluppaw akkomodazzjoni soċjali u finanzjarjament aċċessibbli adattata għall-individwi l-aktar vulnerabbli bil-ħsieb li tiġi evitata l-eskluzjoni soċjali u l-problema ta' persuni mingħajr dar;
13. Jistieden lill-Istati Membri ma jiksrux it-trattati internazzjonali dwar id-drittijiet tal-bniedem u jirrispettaw bis-sħiħ kull ftehim li ffirmaw, inklużi l-Karta tad-Drittijiet Fundamentali, il-Patt Internazzjonali dwar id-Drittijiet Ċivili u Poliċi tan-NU u l-Karta Soċjali riveduta tal-Kunsill tal-Ewropa;
14. Jistieden lill-Istati Membri biex immedjatement itemmu l-kriminalizzazzjoni tal-persuni mingħajr dar u jbiddu l-prattiki diskriminatorji li jintużaw biex il-persuni mingħajr dar jiġu pprevenuti milli jkollhom aċċess għas-servizzi soċjali u għall-kenn;

15. Jistieden lill-Istati Membri jużaw ir-riżorsi tal-Fond għal Għajjnuna Ewropea għall-Persuni l-Aktar fil-Bżonn (FEAD), kif ukoll programmi oħra bħalma hu l-Fond Soċjali Ewropew (FSE), biex itejbu s-sitwazzjoni tal-persuni mingħajr dar u joħolqu triq għall-inkluzjoni soċjali u l-integrazzjoni fid-dinja tax-xogħol;
16. Jistieden lill-Istati Membri u lill-Presidenza tal-UE jagħmlu laqgħat ta' diskussjoni Ewropej fuq bażi regolari tal-Ministri tal-UE responsabbli mill-problema ta' persuni mingħajr dar, kif ingħata bidu mill-Presidenza Irlandiża tal-UE f'Marzu 2013; jistieden lill-Kummissjoni tagħti appoġġ prattiku u finanzjarju għal din il-laqgħa;
17. Jistieden lill-Istati Membri jappfondixxu l-kooperazzjoni tagħhom bil-għan li jsaħħu t-tagħlim reċiproku u l-iskambju tal-aħjar prattiki u jiżviluppaw approċċ ta' politika komuni;
18. Jistieden lill-Istati Membri japplikaw approċċ olistiku fl-iżvilupp ta' strateġiji komprensivi dwar il-problema ta' persuni mingħajr dar, strateġiji li jkunu mmexxija mill-akkomodazzjoni u li jinkludu enfasi qawwija fuq il-prevenzjoni;
19. Jemmen li l-Istati Membri u l-awtoritajiet lokali tagħhom, b'kooperazzjoni mal-organizzazzjonijiet tal-kerrejja, għandhom jimplementaw politiki ta' prevenzjoni effettivi biex inaqqsu r-rata ta' żgumbramenti;
20. Jistieden lill-Kunsill jikkunsidra li jintroduċi rakkomandazzjoni dwar garanzija li tiżgura li hadd fl-UE ma jkun kostrett jorqod barra minhabba nuqqas ta' servizzi (ta' emergenza);
21. Jistieden lill-Istati Membri jaħdmu skont il-prattika nazzjonali mal-organizzazzjonijiet rilevanti tal-għajjnuna biex jipprovdu pariri u akkomodazzjoni lill-persuni mingħajr dar;
22. Jenfasizza l-htieġa urġenti li tiġi miġġielda kull forma ta' diskriminazzjoni kontra persuni mingħajr dar u l-emarginazzjoni ta' komunitajiet sħaħ;
23. Jenfasizza li l-konkretizzazzjoni tad-dritt għal akkomodazzjoni huwa kritiku għat-tgawdija ta' firxa sħiħa ta' drittijiet oħra, inklużi għadd ta' drittijiet politiċi u soċjali;
24. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Kumitat tar-Regjuni, lill-Kumitat Ekonomiku u Soċjali Ewropew, lill-Kumitat tal-Protezzjoni Soċjali u lill-Kunsill tal-Ewropa.